



یعنی روزے کی رات میں جو بیمارے لیے عورت کے پاس جانا اور کھانا پلانا حلال کر دیا گیا تو یہ سب اس وقت تک ہے کہ رات کی کالی دھاری سے صبح کی سفید دھاری تم کو نمایاں ہو جائے یعنی صبح صادق تم کو نمایاں ہو جائے۔ اس سے ثابت ہو کہ صبح صادق نمایاں ہوتے ہی مذکورہ بالا تینوں کام روزے دار پر حرام ہوجاتے ہیں۔

یہاں سے یہ بھی معلوم ہوا کہ دن شرع میں صبح صادق سے شروع ہوتا ہے۔ پھر فرمایا :

(ثُمَّ أَتَمَّوْا الصِّيَامَ إِلَى اللَّيْلِ) یعنی پھر جب رات آجائے تو روزہ ختم کر دو رات آتی ہے سورج ڈھبنے سے تو آیت کا مطلب یہ ہوا کہ جب سورج ڈوب جائے تو روزہ ختم کر دو۔ یہاں سے معلوم ہوا کہ رات شرع میں سورج ڈھبنے سے شروع ہوتی ہے اور

"فَاللَّيْلُ بِأَثَرِ وَبُحْنٍ" اور (ثُمَّ أَتَمَّوْا الصِّيَامَ إِلَى اللَّيْلِ) سے معلوم ہوا کہ روزہ اسی کا نام ہے کہ صبح صادق سے لے کر غروب آفتاب تک مذکورہ بالا تینوں کاموں کو اللہ تعالیٰ کا حکم سمجھ کر چھوڑ دیں۔

اس آیت سے روزے کی حقیقت بھی معلوم ہو گئی اور شرعی دن کی تحدید بھی جس میں روزے دار پر مذکورہ بالا تینوں کام حرام ہو جاتے ہیں کہ وہ صبح صادق سے لے کر غروب آفتاب تک ہے۔

الحاصل ان تمام آیات صوم منقولہ بالا سے نہایت وضاحت کے ساتھ ثابت ہے کہ اللہ تعالیٰ نے ہر سال ہر ماہ رمضان کے ہر دن میں صبح صادق سے لے کر غروب آفتاب تک عورت کے پاس جانے اور کھانے اور پینے کو اللہ تعالیٰ کا حکم سمجھ کر چھوڑ دینا ہر مسلمان پر فرض کیا ہے پھر واضح ہو کہ جس طرح کبھی کبھی بعض قوانین سے بعض لوگ مستثنیٰ کر دیے جاتے ہیں اسی طرح اس قانون فرضیت صوم سے بھی بعض لوگ مستثنیٰ کر دیے گئے ہیں اور وہ مستثنیٰ مریض و مسافر ہیں پھر مریض و مسافر جو مستثنیٰ کر دیے ہیں ان کی قسمیں ہیں ایک وہ مریض و مسافر جو روزہ رکھ ہی نہیں سکتے ہیں۔ اور دوسرے وہ مریض و مسافر جو روزہ رکھ سکتے ہیں مگر فی الجملہ مشقت کے ساتھ اول قسم کی نسبت فرمایا :

"فَقِدَّةٌ مِّنْ أَيَّامٍ أُخَرَ"

یعنی اس قسم کے مریض و مسافر روزہ افطار ہی کر ڈالیں اور جب صحیح و مقیم ہو جائیں تو اپنی صحت و اقامت کے ایام میں ملنے روزے گن کر رکھیں اور اسی قسم کے مریض و مسافر کی نسبت حدیث صحیح میں وارد ہوا۔

1۔ (لِیْسَ مِنَ الْمَرَضِ مَا فِي الشَّعْرِ) (11) رواہ ابی حنبلہ عن ابی ہریرۃ

(سفر میں روزہ رکھنا نیکی نہیں ہے)

2۔ وروی ابن ماجہ عن عبد الرحمن بن عوف مرفوعاً :

(صائم رمضان فی السفر فلفظ فی النص) (2) صحیح ابی ہریرۃ باب صوم المسافر۔

(سفر میں رمضان کا روزہ رکھنے والا حاضر میں روزہ چھوڑنے والے کی طرح ہے)

دوسری قسم کی نسبت فرمایا : "فَقِدَّةٌ مِّنْ أَيَّامٍ أُخَرَ"

نیز فرمایا :

وَأَنْ تَصُومُوا خَيْرٌ لَّكُمْ یعنی اس دوسری قسم کے مریض و مسافر روزہ رکھیں تو یہ ان کے لیے بہتر ہے اور روزہ افطار کریں تو بھی جائز ہے مگر اس صورت میں ان کو فی روزہ ایک مسکین کو کھانا دینا واجب ہے واللہ تعالیٰ اعلم۔

[1]۔ صحیح البخاری رقم الحدیث (1844) صحیح مسلم رقم الحدیث (1115)

[2]۔ سنن ابن ماجہ رقم الحدیث (1666) اس کی سند میں انقطاع ہے کیوں کہ ابوسلمہ بن عبد الرحمن بن عوف نے اپنے والد عبد الرحمن بن عوف سے سماع نہیں کیا۔

حدیث احمدی واللہ اعلم بالصواب

مجموعہ فتاویٰ عبد اللہ غازی پوری

کتاب الصوم، صفحہ: 368

محدث فتویٰ